

Brussell, 10 ta' Diċembru 2020
(OR. en)

13898/20

Fajl Interistituzzjonali:
2020/0364(COD)

UK 100
PREP-BXT 55
AVIATION 236
CODEC 1316

PROPOSTA

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	10 ta' Diċembru 2020
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	COM(2020) 828 final
Sugġett:	Proposta għal REGOLAMENTO TAL-PARLAMENT EWROPEW U TAL-KUNSILL dwar ċerti aspetti tas-sikurezza tal-avjazzjoni fir-rigward ta' tmien il-perjodu ta' tranżizzjoni msemmi fil-Ftehim dwar il-ħruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika

Id-delegazzjonijiet għandhom isibu mehmuz id-dokument COM(2020) 828 final.

Mehmuz: COM(2020) 828 final



IL-KUMMISSJONI
EWROPEA

Brussell, 10.12.2020
COM(2020) 828 final

2020/0364 (COD)

Proposta għal

REGOLAMENT TAL-PARLAMENT EWROPEW U TAL-KUNSILL

dwar ċerti aspetti tas-sikurezza tal-avjazzjoni fir-rigward ta' tmiem il-perjodu ta' tranżizzjoni msemmi fil-Ftehim dwar il-hruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika

(Test b'rilevanza għaż-ŻEE)

MEMORANDUM TA' SPJEGAZZJONI

1. KUNTEST TAL-PROPOSTA

• 1.1. Raġunijiet u objettivi tal-proposta

Mill-1 ta' Frar 2020, ir-Renju Unit hareġ mill-Unjoni skont l-Artikolu 50 tat-Trattat dwar l-Unjoni Ewropea. Il-Ftehim dwar il-hruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika¹ ("il-Ftehim dwar il-Hruġ") gie konkluz mill-Unjoni permezz tad-Deciżjoni tal-Kunsill (UE) 2020/135² u dahal fis-seħh fl-1 ta' Frar 2020. Il-perjodu ta' tranżizzjoni msemmi fl-Artikolu 126 tal-Ftehim dwar il-Hruġ, li matulu d-dritt tal-Unjoni jkompli japplika għar-Renju Unit u fir-Renju Unit f'konformità mal-Artikolu 127 ta' dak il-ftehim, jintemm fil-31 ta' Diċembru 2020.

Jekk ma jintlaħaq l-ebda ftehim dwar ir-relazzjoni futura li tkopri s-sikurezza tal-avjazzjoni sa tmiem il-perjodu ta' tranżizzjoni, il-hruġ tar-Renju Unit mill-Unjoni se jaffettwa b'mod partikolari l-validità taċ-ċertifikati u tal-liċenzji maħruġa mill-Aġenzija tas-Sikurezza tal-Avjazzjoni tal-Unjoni Ewropea ("l-Aġenzija") f'isem ir-Renju Unit, jew minn ċerti organizzazzjonijiet tad-disinn ibbażati fir-Renju Unit, skont ir-Regolament (UE) 2018/1139³ u l-atti delegati u ta' implimentazzjoni adottati bis-saħħa ta' dak ir-Regolament jew tar-Regolament (KE) Nru 216/2008⁴.

Fil-qasam tas-sikurezza tal-avjazzjoni, fil-biċċa l-kbira tal-każijiet l-effett involut sa tmiem il-perjodu ta' tranżizzjoni fuq iċ-ċertifikati u l-approvazzjonijiet jista' jigi rimedjat mill-partijiet ikkonċernati permezz ta' diversi miżuri, inkluż "bidla" għal awtorità tal-avjazzjoni ċivili ta' Stat Membru tal-Unjoni, jew l-applikazzjoni għal ċertifikat ta' pajjiż terz li jrid jinħareġ mill-Aġenzija b'effett minn tmiem il-perjodu ta' tranżizzjoni (l-hekk imsejha "applikazzjoni bikrija"). Għaldaqstant, f'konformità mal-Artikolu 41 tal-Ftehim dwar il-Hruġ, il-partijiet u t-tagħmir li għalihom persuna ċċertifikata mill-awtoritajiet kompetenti tar-Renju Unit tkun harget ċertifikat validu ta' konformità skont ir-regoli tas-sikurezza tal-avjazzjoni tal-UE jistgħu jintużaw fl-UE, skont id-dispożizzjonijiet applikabbli, anki wara tmiem il-perjodu ta' tranżizzjoni, diment li jkunu tqieghdu fis-suq tal-UE jew tar-Renju Unit qabel it-tmiem tal-perjodu ta' tranżizzjoni.

Madankollu, għall-kuntrarju ta' oqsma oħra tad-dritt tal-Unjoni, xi drabi mhuwiex possibbli li persuni fiżiċi u ġuridiċi jtaffu t-tfixkil sproporzjonat fl-Unjoni. Għalhekk, il-Kummissjoni jenhtieg tipproponi miżuri li jiżguraw validità kontinwa taċ-ċertifikati għal ċerti prodotti, partijiet, tagħmir u kumpaniji ajrunawtiċi.

¹ ĠU L 29, 31.1.2020, p. 7.

² Id-Deciżjoni tal-Kunsill (UE) 2020/135 tat-30 ta' Jannar 2020 dwar il-konkluzjoni tal-Ftehim dwar il-hruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika (ĠU L 29, 31.1.2020, p. 1).

³ Ir-Regolament (UE) 2018/1139 tal-Parlament Ewropew u tal-Kunsill tal-4 ta' Lulju 2018 dwar regoli komuni fil-qasam tal-avjazzjoni ċivili u li jistabbilixxi Aġenzija tas-Sikurezza tal-Avjazzjoni tal-Unjoni Ewropea, u li jemenda r-Regolamenti (KE) Nru 2111/2005, (KE) Nru 1008/2008, (UE) Nru 996/2010, (UE) Nru 376/2014 u d-Direttivi 2014/30/UE u 2014/53/UE tal-Parlament Ewropew u tal-Kunsill, u li jhassar ir-Regolamenti (KE) Nru 552/2004 u (KE) Nru 216/2008 tal-Parlament Ewropew u tal-Kunsill u r-Regolament tal-Kunsill (KEE) Nru 3922/91 (ĠU L 212, 22.8.2018, p. 1).

⁴ Ir-Regolament (KE) Nru 216/2008 tal-Parlament Ewropew u tal-Kunsill tal-20 ta' Frar 2008 dwar regoli komuni fil-kamp ta' l-avjazzjoni ċivili u li jistabbilixxi Aġenzija Ewropea tas-Sikurezza ta' l-Avjazzjoni, u li jhassar id-Direttiva tal-Kunsill 91/670/KEE, ir-Regolament (KE) Nru 1592/2002 u d-Direttiva 2004/36/KE. ĠU L 79, 19.3.2008, p. 1.

Fir-rigward ta' ċerti prodotti ajrunawtiċi ("ċertifikati tat-tip") u kumpaniji ("approvazzjonijiet ta' organizzazzjonijiet"), ir-Renju Unit jerga' jibda, għall-gurisdizzjoni tiegħu minn tmiem il-perjodu ta' tranżizzjoni, ir-rwol ta' "Stat tad-disinn" skont il-Konvenzjoni dwar l-Avjazzjoni Ċivili Internazzjonali. Sal-31 ta' Diċembru 2020, dawk ir-responsabbiltajiet bħalissa tissodisfahom l-Aġenzija tas-Sikurezza tal-Avjazzjoni tal-Unjoni Ewropea.

Għalhekk jehtieg ġigi żviluppat mekkanizmu ta' tranżizzjoni kkontrollat, li jiżgura li l-prodotti jew id-disinji affettwati, li ġew iċċertifikati mill-Aġenzija jew minn organizzazzjoni tad-disinn iċċertifikata mill-Aġenzija qabel tmiem il-perjodu ta' tranżizzjoni, ikunu jistgħu jkomplu jintużaw fl-ingenji tal-ajru tal-Unjoni mingħajr tfixkil.

Id-dispożizzjonijiet proposti mhumex se jnaqqsu r-rekwiziti fir-rigward tas-sikurezza jew il-prestazzjoni ambjentali tal-avjazzjoni fl-Unjoni. Il-proposta se tippermetti lill-manifatturi tal-Unjoni jkomplu jipproduċu l-prodotti tagħhom u l-operaturi jkomplu joperaw prodotti bħal dawn, f'konformità mar-rekwiziti applikabbli tad-dritt tal-Unjoni. Interruzzjoni f'dawn l-attivitajiet tista' tikkawża problemi soċjali u ekonomiċi sinifikanti. Filwaqt li tiżgura l-konformità tal-organizzazzjonijiet mad-dritt tal-UE, il-proposta se tiżgura wkoll il-protezzjoni tal-konsumaturi u taċ-ċittadini.

Dan l-att huwa parti minn pakkett ta' miżuri li l-Kummissjoni qed tadotta.

• **1.2. Konsistenza mad-dispożizzjonijiet ta' politika eżistenti fil-qasam tal-politika**

Dan ir-Regolament propost huwa maħsub bħala *lex specialis* li jindirizza whud mill-konsegwenzi li jirriżultaw mill-fatt li r-Regolament (UE) 2018/1139 u l-atti ta' implimentazzjoni u l-atti delegati adottati skontu kif ukoll skont ir-Regolament (UE) Nru 216/2008 mhux se jibqgħu japplikaw għar-Renju Unit. Id-dispożizzjonijiet tagħha huma limitati għal dak mehtieg biex tiġi żgurata bidla kkontrollata lejn suq tal-avjazzjoni li ma jkunx għadu jinkludi lir-Renju Unit. Id-dispożizzjonijiet ġenerali tal-atti msemmija hawn fuq se jibqgħu japplikaw. Għalhekk, din il-proposta hija konsistenti bis-sħiħ mal-leġislazzjoni eżistenti u b'mod partikolari mar-Regolament (UE) 2018/1139.

• **1.3. Konsistenza ma' politiki oħrajn tal-Unjoni**

Il-proposta tikkonċerna s-sikurezza tal-avjazzjoni u tikkumplementa r-Regolament (UE) 2018/1139 biex tittratta speċifikament is-sitwazzjoni involuta sa tmiem il-perjodu ta' tranżizzjoni stabbilit fil-Ftehim dwar il-Ħruġ fin-nuqqas ta' ftehim li jkopri kwistjonijiet tas-sikurezza tal-avjazzjoni applikabbli sa dik id-data.

2. BAŻI ĠURIDIKA, SUSSIDJARJETÀ U PROPORZJONALITÀ

• **2.1. Bażi ġuridika**

Il-baży ġuridika hija l-Artikolu 100(2) tat-Trattat dwar il-Funzjonament tal-Unjoni Ewropea (TFUE).

• **2.2. Sussidjarjetà (għall-kompetenza mhux esklużiva)**

Peress li l-proposta tikkumplementa d-dritt eżistenti tal-Unjoni, b'dispożizzjonijiet li jiffaċilitaw l-applikazzjoni tagħhom kif suppost wara tmiem il-perjodu ta' tranżizzjoni stabbilit fil-Ftehim dwar il-Ħruġ, l-oġettiv tagħha jista' jinkiseb biss b'att fil-livell tal-Unjoni.

• 2.3. **Proporzjonalità**

Ir-Regolament propost huwa meqjus proporzjonat għax kapaċi jevita tfixkil sproporzjonat billi jipprevedi sett limitat u neċessarju ta' regoli speċjali li jiżguraw bidla kkontrollata lejn suq tal-avjazzjoni li ma jinkludix lir-Renju Unit. Ma jmurx lil hinn minn dak meħtieġ biex jintlaħaq dan l-oġġettiv u joqghod lura milli jwassal għal xi bidliet usa' jew xi mizuri permanenti.

• 2.4. **Għażla tal-istrument**

Din il-proposta fiha sett limitat ta' dispożizzjonijiet biex tiġi indirizzata sitwazzjoni speċifika ħafna u ta' darba. Għalhekk, hu meqjus preferibbli li ma jiġix modifikat ir-Regolament (UE) 2018/1139 u/jew l-atti ta' implimentazzjoni u l-atti delegati adottati skont kif ukoll skont ir-Regolament (KE) Nru 216/2008, iżda li jiġi stabbilit att awtonomu. Id-dispożizzjonijiet normali dwar iċ-ċertifikati u l-liċenzji affettwati huma koperti kemm mir-Regolament (UE) 2018/1139 kif ukoll mir-regoli dettaljati adottati mill-Kummissjoni. Meta jitqies dan, u l-urġenza tal-kwistjoni, jidher li Regolament tal-Parlament Ewropew u tal-Kunsill huwa l-unika forma adegwata ta' att ġuridiku.

3. **RIŻULTATI TAL-EVALWAZZJONIJIET *EX POST*, TAL-KONSULTAZZJONIJIET MAL-PARTIJET IKKONĊERNATI U TAL-VALUTAZZJONIJIET TAL-IMPATT**

• 3.1. **Evalwazzjonijiet *ex post*/kontrolli tal-idoneità tal-leġiżlazzjoni eżistenti**

Mhux applikabbli minhabba n-natura eċċezzjonali u ta' darba tal-avveniment li wassal biex din il-proposta tkun meħtieġa.

• 3.2. **Konsultazzjonijiet mal-partijiet ikkonċernati**

Iċ-ċirkostanzi speċifiċi madwar in-negozjati għall-ftehim dwar ir-relazzjoni futura bejn ir-Renju Unit u l-Unjoni u s-sitwazzjoni li qed tevolvi kontinwament holqu limitazzjonijiet kbar fuq il-possibbiltà ta' konsultazzjoni pubblika dwar il-proposta. Madankollu, l-isfidi li jirrizultaw mill-fatt li l-perjodu ta' tranżizzjoni stabbilit fil-Ftehim dwar il-Fruġ jintemm fil-31 ta' Diċembru 2020, il-htieġa ta' thejġija għall-bidliet inevitabbli fl-1 ta' Jannar 2021 u s-soluzzjonijiet possibbli tqajmu minn diversi partijiet ikkonċernati tal-avjazzjoni u rappreżentanti tal-Istati Membri fil-kuntatt ta' laqgħat trasversali u speċifiċi, li saru fi Brussell u fl-Istati Membri.

Tema komuni fl-opinjonijiet ippreżentati mid-diversi partijiet ikkonċernati kienet li hemm bżonn intervent regolatorju f'oqsma speċifiċi fejn il-partijiet ikkonċernati ma jkunux jistgħu jiehdu l-mizuri ta' kontingenza tagħhom stess biex itaffu l-impatt dannuż tan-nuqqas possibbli ta' ftehim mar-Renju Unit li jkun fih id-dispożizzjonijiet meħtieġa dwar is-sikurezza tal-avjazzjoni, għall-perjodu ta' wara tmiem il-perjodu ta' tranżizzjoni. B'mod partikolari, il-kumpaniji li jimmanifatturaw, iżommu jew joperaw ingeni tal-ajru enfasizzaw il-fatt li l-operazzjonijiet tagħhom fl-Unjoni jistgħu jitwaqqfu jekk ma jiġux applikati arrangamenti adegwati wara tmiem il-perjodu ta' tranżizzjoni. Il-problema ewlenija tidher li hi t-telf tal-validità ta' ħafna ċertifikati li nħarġu mill-Aġenzija jew minn organizzazzjonijiet tad-disinn approvati mill-Aġenzija u skont il-qafas legali tal-Unjoni. Ħafna partijiet ikkonċernati enfasizzaw il-fatt li globalment hemm biss għadd limitat ta' manifatturi għal ħafna mill-komponenti użati fl-ingenji tal-ajru (eż. magni għal ingeni tal-ajru kbar tat-tip tal-linji tal-ajru). In-natura puntwali tal-operazzjonijiet moderni u tal-

manifattura tfisser li se jkun impossibbli li l-operazzjonijiet jitkomplew jekk iċ-ċertifikati tas-sikurezza kkonċernati jsiru invalidi.

• **3.3. Ġbir u użu tal-gharfien esperti**

Ingabret analiżi legali u teknika interna, u l-informazzjoni li rriżultat giet analizzata u vverifikata ulterjorment mal-esperti tekniċi tal-Aġenzija tas-Sikurezza tal-Avjazzjoni tal-Unjoni Ewropea (l-Aġenzija) biex ikun żgurat li l-miżura proposta tilhaq l-għan maħsub tagħha, iżda fl-istess hin hija limitata għal dak li hu strettament meħtieġ.

• **3.4. Valutazzjoni tal-impatt**

Mhix meħtieġa valutazzjoni tal-impatt, minhabba n-natura eċċezzjonali tas-sitwazzjoni u l-għadd limitat ta' ċertifikati maħruġa originarjament skont il-qafas legali tal-Unjoni li għalih il-miżuri speċifiċi inkwistjoni huma proposti li japplikaw. Mhi disponibbli l-ebda alternattiva ta' politika materjalment differenti minn dik proposta.

• **3.5. Drittijiet fundamentali**

Il-proposta ma għandha l-ebda impatt fuq l-applikazzjoni jew il-protezzjoni tad-drittijiet fundamentali.

4. IMPLIKAZZJONIJIET BAĠITARJI

Mhux applikabbli.

5. ELEMENTI OHRA

• **5.1. Il-pjani ta' implimentazzjoni u l-arranġamenti ta' monitoraġġ, ta' evalwazzjoni u ta' rapportar**

Mhux applikabbli minhabba n-natura tranżizzjonali tal-miżura proposta.

• **5.2. Spjegazzjoni fid-dettall tad-dispożizzjonijiet speċifiċi tal-proposta**

Artikolu 1

Dan l-Artikolu jispeċifika l-kamp ta' applikazzjoni tar-Regolament, li hu limitat għaċ-ċertifikati tad-disinn li għalihom ir-Renju Unit se jassumi r-rwol tal-Istat tad-Disinn u li għalih l-Aġenzija mhix f'pożizzjoni li toħroġ immedjatament ċertifikati ta' pajjiżi terzi.

Artikolu 2

Peress li l-kamp ta' applikazzjoni tar-Regolament hu limitat għal ċerti ċertifikati rregolati mir-Regolament (UE) 2018/1139, jenħtieġ japplikaw id-definizzjonijiet stabbiliti f'dak ir-Regolament u fl-atti ta' implimentazzjoni u fl-atti delegati adottati skont u skont ir-Regolament (KE) Nru 216/2008. L-Artikolu 2 jipprovdi f'dan is-sens.

Artikolu 3

L-Artikolu 3 jistipula li ċ-ċertifikati elenkati fl-Anness jitqiesu li jkunu nħargu b'effett mill-ewwel jum wara l-iskadenza tal-perjodu ta' tranżizzjoni. Iċ-ċertifikati kkonċernati kienu originarjament maħruġa mill-Aġenzija, li jissodisfaw il-funzjonijiet tal-Istat tad-Disinn, jew minn organizzazzjoni tad-disinn iċċertifikata mill-Aġenzija. Ir-Renju Unit se jikkunsidrahom bħala ċertifikati maħruġa mir-Renju Unit, fil-kapaċità tiegħu bħala Stat tad-disinn, jew minn organizzazzjoni tad-disinn iċċertifikata minnu, b'mod partikolari wara tmiem il-perjodu ta' tranżizzjoni. Il-pożizzjoni stabbilita bl-Artikolu 3, mill-istess punt ta' żmien, se tikkonċerna lill-Aġenzija bħala awtorità li taqdi l-funzjonijiet tal-Istat tar-Registrazzjoni.

Artikolu 4

Dan l-Artikolu jistabbilixxi li ċ-ċertifikati u l-entitajiet li għandhom dawn iċ-ċertifikati jibqgħu soġġetti għad-dritt tal-Unjoni, speċjalment fir-rigward tal-possibbiltà li l-Aġenzija tissorveljahom u r-regoli applikabbli rigward iċ-ċertifikazzjoni tal-prodotti.

Artikolu 5

Filwaqt li jitqies il-perjodu qasir taż-żmien disponibbli għall-adozzjoni ta' dan ir-Regolament, hu importanti li dan jidhol fis-seħh malajr kemm jista' jkun wara l-pubblikazzjoni, iżda jenħtiegħ japplika biss mill-mument meta jintemm il-perjodu ta' tranżizzjoni stabbilit fil-Ftehim dwar il-Hruġ u fin-nuqqas ta' ftehim li jkopri kwistjonijiet tal-avjazzjoni ċivili u ċ-ċertifikati speċifiċi fil-mira ta' dan ir-Regolament.

Proposta għal

REGOLAMENT TAL-PARLAMENT EWROPEW U TAL-KUNSILL

dwar ċerti aspetti tas-sikurezza tal-avjazzjoni fir-rigward ta' tmiem il-perjodu ta' tranżizzjoni msemmi fil-Ftehim dwar il-hruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika

(Test b'rilevanza għaž-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 100(2) tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att legiżlattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew¹,

Wara li kkunsidraw l-opinjoni tal-Kumitat tar-Regjuni²,

Filwaqt li jaġixxu skont il-proċedura legiżlattiva ordinarja,

Billi:

- (1) Il-Ftehim dwar il-Hruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika³ ("il-Ftehim dwar il-Hruġ") ġie konkluż mill-Unjoni permezz tad-Deċiżjoni tal-Kunsill (UE) 2020/135⁴ u daħal fis-seħh fl-1 ta' Frar 2020. Il-perjodu ta' tranżizzjoni msemmi fl-Artikolu 126 tal-Ftehim dwar il-Hruġ, li matulu d-dritt tal-Unjoni jkompli japplika għar-Renju Unit u fir-Renju Unit f'konformità mal-Artikolu 127 ta' dak il-ftehim, jintemm fil-31 ta' Diċembru 2020.
- (2) L-oġġettiv prinċipali tar-Regolament (UE) 2018/1139 tal-Parlament Ewropew u tal-Kunsill⁵ hu li jistabbilixxi u jżomm livell għoli u uniformi ta' sikurezza tal-avjazzjoni fl-Unjoni. Għal dak il-ghan, giet stabbilita sistema taċ-ċertifikati għal diversi attivitajiet tal-avjazzjoni, biex jinkisbu l-livelli ta' sikurezza meħtieġa u biex ikunu jistgħu jsiru l-verifiki meħtieġa u jiġu aċċettati b'mod reċiproku ċ-ċertifikati maħruġa.

¹

² ĠU C , , p. .

³ ĠU L 29, 31.1.2020, p. 7.

⁴ Id-Deċiżjoni tal-Kunsill (UE) 2020/135 tat-30 ta' Jannar 2020 dwar il-konklużjoni tal-Ftehim dwar il-hruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika (ĠU L 29, 31.1.2020, p. 1).

⁵ Ir-Regolament (UE) 2018/1139 tal-Parlament Ewropew u tal-Kunsill tal-4 ta' Lulju 2018 dwar regoli komuni fil-qasam tal-avjazzjoni ċivili u li jistabbilixxi Aġenzija tas-Sikurezza tal-Avjazzjoni tal-Unjoni Ewropea, u li jemenda r-Regolamenti (KE) Nru 2111/2005, (KE) Nru 1008/2008, (UE) Nru 996/2010, (UE) Nru 376/2014 u d-Direttivi 2014/30/UE u 2014/53/UE tal-Parlament Ewropew u tal-Kunsill, u li jhassar ir-Regolamenti (KE) Nru 552/2004 u (KE) Nru 216/2008 tal-Parlament Ewropew u tal-Kunsill u r-Regolament tal-Kunsill (KEE) Nru 3922/91 (ĠU L 212, 22.8.2018, p. 1)

- (3) Fil-qasam tas-sikurezza tal-avjazzjoni, il-konsegwenzi ta' tmiem il-perjodu ta' tranżizzjoni fuq iċ-ċertifikati u l-approvazzjonijiet mingħajr ftehim li jistabbilixxi r-relazzjoni l-għida tas-sikurezza tal-avjazzjoni bejn l-Unjoni u r-Renju Unit jistgħu jiġu indirizzati minn hafna partijiet ikkonċernati permezz ta' diversi miżuri. Dawk il-miżuri jinkludu t-trasferiment lil awtorità tal-avjazzjoni ċivili ta' wieħed mill-Istati Membri, u l-applikazzjoni, qabel tmiem il-perjodu ta' tranżizzjoni, għal ċertifikat mahruġ mill-Aġenzija tas-Sikurezza tal-Avjazzjoni tal-Unjoni Ewropea ("l-Aġenzija"), li jidhlo fis-seħh mill-jum wara tmiem il-perjodu ta' tranżizzjoni.
- (4) Madankollu, għal xi ċertifikati jehtieġ jiġu stabbiliti miżuri speċifiċi biex jiġu indirizzati dawk il-konsegwenzi. Dan hu partikolarment il-każ għaċ-ċertifikati tad-disinn mahruġa qabel tmiem il-perjodu ta' tranżizzjoni mill-Aġenzija lil organizzazzjonijiet tad-disinn b'post prinċipali tan-negozju fir-Renju Unit jew minn dawn l-organizzazzjonijiet tad-disinn approvati mill-Aġenzija. Sa dik id-data, l-Aġenzija kienet qed twestaq f'isem ir-Renju Unit il-funzjonijiet u l-kompiti tal-"Istat tad-Disinn" skont il-Konvenzjoni dwar l-Avjazzjoni Ċivili Internazzjonali u l-Annessi tagħha, kif previst fl-Artikolu 77(1) tar-Regolament (UE) 2018/1139. Ladarba jintemm il-perjodu ta' tranżizzjoni, dawk il-funzjonijiet u l-kompiti tal-"Istat ta' Disinn" fir-rigward tar-Renju Unit se jiġu assunti mill-Awtorità tal-Avjazzjoni Ċivili tar-Renju Unit. Biex jindirizza din il-bidla, ir-Renju Unit ippromulga leġislazzjoni li tqis iċ-ċertifikati tad-disinn mahruġa qabel il-perjodu ta' tranżizzjoni kif mahruġa skont il-liġijiet tar-Renju Unit b'effett minn tmiem il-perjodu ta' tranżizzjoni.
- (5) Miżuri speċifiċi min-naħa tal-Unjoni huma meħtieġa biex ikun żgurat li d-disinji kkonċernati minn dawk iċ-ċertifikati jkomplu jkunu koperti minn ċertifikati rregolati mir-Regolament (UE) 2018/1139, sa fejn huma kkonċernati l-inġenji tal-ajru rreġistrati fl-Unjoni. Il-miżuri jenħtieġ jippermettu lill-operaturi tal-inġenji tal-ajru kkonċernati biex ikomplu jużaw il-prodotti inkwistjoni. Għalhekk, hu meħtieġ li jiġi stabbilit li l-Aġenzija jew, skont il-każ, l-organizzazzjonijiet tad-disinn approvati minnha, jitqiesu li jkunu hargu iċ-ċertifikati li jkopru dawk id-disinji b'effett mill-jum wara tmiem il-perjodu ta' tranżizzjoni. Ir-Regolament (UE) 2018/1139 u l-atti rilevanti tal-Kummissjoni jipprevedu dawn iċ-ċertifikati, mahruġa fuq il-bażi li l-inġenju tal-ajru inkwistjoni jkun irreġistrat fi Stat Membru, anki jekk pajjiż terz ikun l-Istat tad-disinn.
- (6) Jenħtieġ jiġi ċċarat li dawk iċ-ċertifikati huma soġġetti għar-regoli rilevanti stabbiliti fir-Regolament (UE) 2018/1139 u l-atti ta' implimentazzjoni u delegati rilevanti adottati bis-saħħa tiegħu jew tar-Regolament (KE) Nru 216/2008 tal-Parlament Ewropew u tal-Kunsill⁶, b'mod partikolari dawk applikabbli għaċ-ċertifikazzjoni tad-disinn u l-informazzjoni obbligatorja dwar il-kontinwità tal-ajrunavigabbiltà.
- (7) Minhabba l-urġenza li tirriżulta minn tmiem il-perjodu ta' tranżizzjoni msemmi hawn fuq, jixraq tingħata eċċezzjoni għall-perjodu ta' tmien gimġat imsemmi fl-Artikolu 4 tal-Protokoll Nru 1 dwar ir-rwol tal-Parlamenti nazzjonali fl-Unjoni Ewropea, li hu anness mat-Trattat dwar l-Unjoni Ewropea, mat-Trattat dwar il-Funzjonament tal-Unjoni Ewropea u mat-Trattat li jistabbilixxi l-Komunità Ewropea tal-Energija Atomika.
- (8) Jenħtieġ li d-dispożizzjonijiet ta' dan ir-Regolament jidhlu fis-seħh b'urġenza u jenħtieġ japplikaw mill-jum wara dak meta jintemm il-perjodu ta' tranżizzjoni,

⁶ Ir-Regolament (KE) Nru 216/2008 tal-Parlament Ewropew u tal-Kunsill tal-20 ta' Frar 2008 dwar regoli komuni fil-kamp tal-avjazzjoni ċivili u li jistabbilixxi Aġenzija Ewropea tas-Sikurezza tal-Avjazzjoni, u li jhassar id-Direttiva tal-Kunsill 91/670/KEE, ir-Regolament (KE) Nru 1592/2002 u d-Direttiva 2004/36/KE (GU L 79, 19.3.2008, p. 1)

sakemm ma jkunx dahal fis-sehh sa dik id-data ftehim bejn l-Unjoni Ewropea u r-Renju Unit li jirregola kwistjonijiet ta' sikurezza tal-avjazzjoni ċivili relatati maċ-ċertifikati tad-disinn indirizzati f'dan ir-Regolament,

ADOTTAW DAN IR-REGOLAMENT:

Artikolu 1

Suġġett u kamp ta' applikazzjoni

1. Dan ir-Regolament jistabbilixxi dispożizzjonijiet speċifiċi, fid-dawl tal-iskadenza tal-perjodu ta' tranżizzjoni msemmi fl-Artikolu 126 tal-Ftehim dwar il-*Hruġ* għal ċerti ċertifikati tas-sikurezza tal-avjazzjoni mahruġa skont ir-Regolament (KE) Nru 216/2008, jew ir-Regolament (UE) 2018/1139 għal persuni fiżiċi u ġuridiċi li jkollhom il-post prinċipali tan-negozju tagħhom fir-Renju Unit tal-Gran Brittanja u l-Irlanda ta' Fuq ("ir-Renju Unit").
2. Dan ir-Regolament għandu japplika għaċ-ċertifikati elenkati fl-Anness li jkunu validi fil-jum ta' qabel id-data tal-applikazzjoni ta' dan ir-Regolament u li jkunu nharġu mill-Aġenzija lil persuni fiżiċi jew ġuridiċi li jkollhom il-post prinċipali tan-negozju tagħhom fir-Renju Unit jew minn organizzazzjoni tad-disinn li jkollha l-post prinċipali tan-negozju tagħha fir-Renju Unit. Għandu japplika biss fir-rigward tal-inġenji tal-ajru rreġistrati fl-Unjoni.

Artikolu 2

Definizzjonijiet

Għall-finijiet ta' dan ir-Regolament, japplikaw id-definizzjonijiet tar-Regolament (UE) 2018/1139 u tal-atti delegati u ta' implimentazzjoni adottati skont dak ir-Regolament u skont ir-Regolament (KE) Nru 216/2008.

Artikolu 3

Validità taċ-ċertifikati

Iċ-ċertifikati msemmiya fl-Artikolu 1(2) għandhom jitqiesu li nharġu b'effett mid-data msemmiya fl-Artikolu 5(2):

1. mill-Aġenzija, fir-rigward taċ-ċertifikati msemmiya fl-Artikolu 1(2) li kienu nharġu mill-Aġenzija;
2. minn organizzazzjoni approvata mill-Aġenzija, fir-rigward taċ-ċertifikati msemmiya fl-Artikolu 1(2) li kienu nharġu minn organizzazzjoni tad-disinn approvata mill-Aġenzija.

Artikolu 4

Regoli u obbligi dwar iċ-ċertifikati rregolati mill-Artikolu 3

Iċ-ċertifikati rregolati mill-Artikolu 3 ta' dan ir-Regolament huma soġġetti għar-regoli applikabbli għalihom f'konformità mar-Regolament (UE) 2018/1139 u l-atti ta' implimentazzjoni u delegati rilevanti adottati bis-saħħa tiegħu jew tar-Regolament (KE)

Nru 216/2008, b'mod partikolari r-Regolament tal-Kummissjoni (UE) Nru 748/2012⁷. L-Aġenzija għandu jkollha s-setgħat stabbiliti bir-Regolament (UE) 2018/1139 u l-atti ta' implimentazzjoni u delegati rilevanti adottati skont dak ir-Regolament u r-Regolament (KE) Nru 216/2008 fir-rigward ta' entitajiet li jkollhom il-post prinċipali tan-negozju tagħhom f'pajjiż terz.

Artikolu 5

Dhul fis-seħh u applikazzjoni

1. Dan ir-Regolament għandu jidhol fis-seħh fil-jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.
2. Dan ir-Regolament għandu jibda japplika l-ghada tal-jum meta d-dritt tal-Unjoni ma jibqax japplika għar-Renju Unit skont l-Artikoli 126 u 127 tal-Ftehim dwar il-Ħruġ.
3. Dan ir-Regolament ma għandux japplika jekk ftehim bejn l-Unjoni Ewropea u r-Renju Unit li jirregola kwistjonijiet ta' sikurezza tal-avjazzjoni ċivili relatati maċ-ċertifikati msemija fl-Artikolu 1(2) ta' dan ir-Regolament ikun daħal fis-seħh sad-data msemija fil-paragrafu 2 ta' dan l-Artikolu.

Dan ir-Regolament għandu jorbot fl-intier tiegħu u jkun direttament applikabbli fl-Istati Membri kollha.

Magħmul fi Brussell,

Għall-Parlament Ewropew
Il-President

Għall-Kunsill
Il-President

⁷ Ir-Regolament tal-Kummissjoni (UE) Nru 748/2012 tat-3 ta' Awwissu 2012 li jistabbilixxi regoli ta' implimentazzjoni għaċ-ċertifikazzjoni tal-airworthiness u ambjentali ta' inġenji tal-ajru u ta' prodotti, partijiet u tagħmir relatati, kif ukoll għaċ-ċertifikazzjoni ta' organizzazzjonijiet relatati mad-disinn u l-produzzjoni (GU L 224, 21.8.2012, p. 1).